

Presented on	:	11-12-2024		
Registered on	:	11-12-2024		
Decided on	:	08-04-2026		
Duration	:	Years	Months	Days
		01	03	27

IN THE COURT OF 2nd ADDL. SR. CIVIL JUDGE & A.C.J.M. AT, BHAVNAGAR (Presided Over by J.P.Prajapati) CC/8565/2024 Exhibit No.	
ફરિયાદી:-	સેતા ભીમજીભાઈ મોહનભાઈ રહે.તંબોળીયા વાડી વિસ્તાર, મું.ભંડારીયા, જિ.ભાવનગર
ફરિયાદપક્ષ:-	વિ.વકિલશ્રી આર.આર.શાહ
આરોપી:-	બારૈયા વિક્રમભાઈ ખાટાભાઈ રહે.મોટા ખોખરા, વાડી વિસ્તાર, તા.ઘોઘા, જિ.ભાવનગર
બચાવપક્ષ:-	વિ.વકિલશ્રી એમ.કે.રાઠોડ

ગુનાની તારીખ:-	---
પ્રથમ બાતમી અહેવાલની તારીખ :-	---
આખરી અહેવાલ / ફરિયાદ રજુ થયા તારીખ:-	૧૧/૧૨/૨૦૨૪
તહોમતનામુ/પ્લી ઘડ્યા તારીખ:-	૦૮/૦૮/૨૦૨૫
પુરાવો શરૂ કર્યા તારીખ:-	-
ચુકાદા માટે અનામત રાખ્યાની તારીખ:-	૧૩/૦૩/૨૦૨૬
ચુકાદાની તારીખ:-	૦૮/૦૪/૨૦૨૬
આખરી હુકમ:-	સજા કરી

// આરોપીની વિગત //

અ નુ	આરોપીનું નામ	ઘરપકડ ની તારીખ	જામીન મુકતીની તારીખ	તહોમત	શું નિર્દોષ છોડ્યા, સજા કરી	કરવામાં આવેલ સજા	સુનાવણી દરમિયાન અટકાયતનો સમયગાળો
૧	બારૈયા વિક્રમભાઈ ખાટાભાઈ	-	-	નેગો કલમ- ૧૩૮	સજા કરી	એક માસ	--

-: ચુકાદાનું પરિશિષ્ટ:-

ફરિયાદપક્ષ/બચાવપક્ષ/અદાલતના સાક્ષીઓની યાદી

અ. ફરિયાદપક્ષ

અનુ.	નામ	આંક	પુરાવાનો પ્રકાર
૧	ફરિયાદી સેતા ભીમજીભાઈ મોહનભાઈનું સોગંદનામું	૪	ફરિયાદી

બ. બચાવપક્ષના સાક્ષી, જો હોય તો

અનુ.	નામ	આંક	પુરાવાનો પ્રકાર
—	—	—	—

ક. અદાલતના સાક્ષી, જો હોય તો

અનુ.	નામ	પુરાવાનો પ્રકાર
—	—	—

ફરિયાદપક્ષ/બચાવપક્ષ/અદાલતના દસ્તાવેજોના આંકની યાદી

અ. ફરિયાદપક્ષ

અનુ.	આંક	દસ્તાવેજ
૧	૮	નોટિસ
૨	૯	એકનોલેજમેન્ટ સ્લીપ
૩	૧૦	પોસ્ટની રસીદ
૪	૧૧	અસલ ચેક નં.૦૦૦૦૦૪
૫	૧૨	રીટર્ન મેમો
૬	૧૩	આધારકાર્ડની નકલ

બ. બચાવપક્ષ

અનુ.	આંક	વર્ણન
—	—	—

ક. અદાલતી સાક્ષી

અનુ.	આંક	વર્ણન
—	—	—

ડ. ભૌતિક પદાર્થ

અનુ.	આંક	વર્ણન
—	—	—

JUDGMENT

ફરિયાદપક્ષની ટૂંકમાં હકીકત અને આરોપી વિરૂધ્ધનું તહોમત:

૦૧. ફરિયાદપક્ષના કેસની ટૂંકમાં હકીકત એવી છે કે, આરોપીએ ફરિયાદીના માલીકીના ડુંગરમાં પશુના ચારણ માટે ભાડા પેટે રૂ.૫૫,૦૦૦/- નકડી કરેલ. જે પૈકી આરોપીએ રૂ.૫૦૦૦/- રોકડા આપેલ છે અને બાકીના રૂ. ૫૦,૦૦૦/- ની માંગણી કરતા આરોપીએ ફરિયાદીને બેંક ઓફ બરોડા, કાળીયાબીડ શાખા, ભાવનગરનો રૂ.૫૦,૦૦૦/- નો તા.૦૪/૧૦/૨૦૨૪ ના રોજનો ચેક નં.૦૦૦૦૦૪ આપેલો. ફરિયાદીએ સદરહુ ચેક પોતાની બેંકમાં જમા કરાવતા સદર ચેક તા. ૧૯/૧૦/૨૦૨૪ નારોજ "ડોરમેન્ટ " ના શેરા સાથે પરત આવતા ફરિયાદીએ તા. ૧૪/૧૧/૨૦૨૪ નારોજ તેમના વકીલશ્રી મારફતે આરોપીના સરનામે નોટિસ આપેલ, જે નોટિસ આરોપીને બજી ગયેલ હોવા છતાં ચેકની રકમ પરત કરેલ નથી અને નોટિસનો કોઈ જવાબ આપેલ નથી. જેથી ફરિયાદીએ સદર ફરિયાદ ધી નેગો.ઈન્સ્ટ્રુ.એકટની કલમ-૧૩૮ અન્વયે કરેલ છે.

કોર્ટ કાર્યવાહી:

૦૨. (૨.૧) આ કામે હાલની ફરિયાદ અત્રેની કોર્ટમાં દાખલ થતા, મારા પુરોગામી વિ.એડી.ચીફ. જયુડી.મેજી. સાહેબે આરોપી વિરૂધ્ધ નેગો. ઈન્સ્ટ્રુમેન્ટ એકટ

ની કલમ-૧૩૮ મુજબ ના ગુનાનું કોગ્રીઝન્સ લઈ પ્રોસેસ કાઢવાનો હુકમ કરેલો અને આરોપી ને સમન્સની બજવણી થતાં તેઓ કોર્ટ સમક્ષ હાજર થતાં, ભારતીય નાગરીક સુરક્ષા સંહિતા ની કલમ-૨૩૦ મુજબ ફરિયાદ પક્ષના તમામ દસ્તાવેજ પુરાવાઓની નકલ વિના મુલ્યે પુરી પાડવામાં આવેલ.

(૨.૨) જે બાદ આરોપીને તેઓ સામેના ગુનાનો સારાંશ વાંચી, સમજાવી, સંભળાવી આંક-૧૪ થી સમન્સ ટ્રાયેબલ ફોર્મમાં પ્લી રેકર્ડ કરેલ છે. જે બાદ ફરિયાદપક્ષે તેઓના કેસની હકીકતો પુરવાર કરવા માટે મૌખિક તેમજ દસ્તાવેજ પુરાવો રજુ કરેલ છે.

આરોપીનો બચાવ તથા વિશેષ નિવેદન :

૦૩. તેઓએ ચાલુ કાર્યવાહી દરમિયાન ચેકની રકમ ભરપાઈ કરી દીધેલ છે.

દલીલો:

૦૪. ફરિયાદપક્ષે રજુઆત કરેલ છે કે, તેઓને આરોપી ને જે રકમ આપેલ છે, તે પરત ના કરતાં તેઓ સદર કેસ કરવો પડેલ હોય ખર્ચ થયેલ છે. તે સંજોગોમાં કાર્યવાહી આગળ ચલાવવા જણાવેલ છે.

૦૫. આરોપીપક્ષે રજુઆત કરેલ છે કે, તેઓએ ચેક ની રકમ ભરપાઈ કરી દીધેલ હોય તેઓને છોડી મુકવા જણાવેલ છે.

આરોપી વિરૂદ્ધનું તહોમત/મુદ્દાઓ :

૦૬. ઉપરોક્ત રજુ થયેલ પુરાવા તથા કેસની હકીકત ધ્યાનમાં લઈ સદર કેસના ન્યાય નિર્ણય માટે નીચે મુજબના મુદ્દા ઉપસ્થિત થાય છે.

૧. શું ફરિયાદપક્ષ વાજબી શંકાથી પર રીતે પુરવાર કરે છે કે, આ કામના આરોપીએ બેંક ઓફ બરોડા, કાળીયાબીડ શાખા ભાવનગરનો તા.૦૪-૧૦-૨૦૨૪ ના રોજનો ચેક નં.૦૦૦૦૦૪ નો રૂ.૫૦,૦૦૦/-પુરાનો કાયદેસરના દેવા અને જવાબદારી અદા કરવા માટે આપેલ અને તે ચેક આરોપીના ખાતામાં "ડોરમેન્ટ" ના કારણે સ્વીકાર થયેલ નહીં, જેની લેખિત નોટિસ આરોપીને મોકલાવેલ હોવા છતાં આરોપીએ ચેકના નાણાંની ચુકવણી સમયમર્યાદામાં ન કરીને ધી.નેગો.ઇન્સ્ટ્રુમેન્ટ એક્ટની કલમ-૧૩૮ મુજબનો શિક્ષા પાત્ર ગુનો કરેલ છે?

૨. શું હુકમ ?

ઉપરોક્ત મુદ્દા પરત્વે મારા નિર્ણયો નીચે મુજબ છે.

૧. હકારાત્મક,

૨. આખરી હુકમ મુજબ.

ન્યાય નિર્ણય

૦૭. સદર કેસ ફરિયાદપક્ષે ધી નેગોશીયેબલ ઇન્સ્ટ્રુમેન્ટ એક્ટની કલમ-૧૩૮ (જેને હવે પછી એન.આઇ.એક્ટ-૧૩૮ તરીકે સંબોધેલ છે) મુજબ મુકેલ હોય સદર કલમ ધ્યાને લેતાં,

કલમ-: ૧૩૮ ખાતામાં અપૂરતા ભંડોળના કારણે ચેકનો અસ્વીકાર થયા બાબતે
કોઈ વ્યક્તિએ, કોઈ દેવુ અથવા જવાબદારી પૂરેપૂરી અથવા તેના કોઈ ભાગમાંથી મુક્ત થવા માટે, બીજી વ્યક્તિને બેન્ક પાસે પોતે રાખેલા ખાતામાંથી નાણાંની કોઈ રકમની ચુકવણી કરવા માટે, લખેલો તે ખાતાનો કોઈ ચેક, તે ખાતામાં જમા રહેલી રકમ ચેકનો સ્વીકાર કરવા માટે અપૂરતી હોવાના કારણે અથવા તે રકમ તે બેંક સાથે કરેલા કરાર મુજબ તે ખાતામાંથી ચુકવવાની વ્યવસ્થા કરવામાં આવી હોય તે રકમ કરતા વધારે હોવાના કારણે, બેંકે વણચુકવાયેલ પરત કરેલ હોય, તો તેવી વ્યક્તિએ ગુનો કર્યો હોવાનું ગણાશે અને આ અધિનિયમની બીજી કોઈ પણ જોગવાઈને બાધ આવ્યા સિવાય, તેને બે વર્ષની મુદત સુધીની કેદની અથવા ચેકની બમણી રકમ સુધીના દંડની અથવા તે બન્ને શિક્ષા કરવી જોઈશે, પરંતુ,

- (ક) ચેક, તે લખવામાં આવ્યો હોય તે તારીખથી છ મહિનાની મુદત અથવા તેની કાયદેસરની મુદત, બેમાંથી જે વહેલી તે મુદતની અંદર, બેંકમાં રજુ કરવામાં આવ્યો હોય તે સિવાય,
 - (ખ) વણચુકવાયેલ પરત ફર્યાની સંબંધિત બેંક તરફથી માહિતી મળ્યાના ત્રીસ દિવસની અંદર, ચેકના નાણાં લેનાર અથવા ચેકના યથાક્રમ ધારક, સદરહુ નાણાંની રકમની ચુકવણી માટે માંગણી કરતી લેખિતમાં નોટિસ ચેક લખનાર ઉપર કાઢે તે સિવાય, અને
 - (ગ) સદરહુ નોટિસ મળ્યાના પંદર દિવસની અંદર, સદરહુ નાણાંની રકમની ચુકવણી ચેકના નાણાં લેનાર અથવા યથાપ્રસંગ, ચેકના યથાક્રમ ધારકને કરવામાં સદરહુ ચેક લખનાર નિષ્ફળ જાય તે સિવાય, આ કલમનો કોઈપણ મજકુર લાગુ પડશે નહીં.
- સ્પષ્ટીકરણ:- આ કલમના હેતુ માટે " દેવા અને બીજી જવાબદારી " એટલે કાયદેસર અમલકરી શકાય તેવા દેવા અથવા બીજી જવાબદારી.

૦૮. સદર કામે ફરિયાદપક્ષે પોતાનો કેસ પુરવાર કરવા નીચે મુજબના પુરાવા રજુ કરેલ છે.

(૮.૧) ફરિયાદપક્ષે આરોપી સામેનો કેસ પુરવાર કરવા માટે ફરિયાદી સેતા ભીમજીભાઈ મોહનભાઈ નાઓએ આંક-૪ થી પોતાની સરતપાસનું સોગંદ નામું રજુ રાખેલ છે. જેઓ પોતાની સરતપાસમાં જણાવે છે કે,

*આરોપીએ તેઓના માલીકીના ડુંગરમાં પશુના ચારણ માટે ભાડા પેટે રૂ.૫૫,૦૦૦/- નક્કી કરેલ.જે પૈકી આરોપીએ રૂ.૫૦૦૦/- રોકડા આપેલ છે અને બાકીના રૂ.૫૦,૦૦૦/- ટુંક સમયમાં આપી દેશુ તેમ જણાવેલ. ત્યારબાદ તેઓએ આરોપી પાસે લેણી રકમની માંગણી કરતા આરોપી ગદ્દા તદ્દા કરતા હતા.

*તેઓએ આરોપીને આપેલ કાયદેસરની લેણી નીકળતી રકમ પરત માંગતા આરોપીએ તેઓને બેંક ઓફ બરોડા, કાળીયાબીડ શાખા, ભાવનગરનો રૂ.૫૦,૦૦૦/- નો તા.૦૪/૧૦/૨૦૨૪ ના રોજનો ચેક નં.૦૦૦૦૦૪ આપેલો. (આંક-૧૧) તેઓને વચન અને વિશ્વાસ આપેલ કે, "તમોને આપવા ની રકમનો હું આ ચેક આપું છું. જે તમો તમારા ખાતામાં નાખશો એટલે તમોને તે રકમ મળી જશે."

*સદરહુ ચેક તેઓએ તેમની બેંક, યુનિયન બેંક ઓફ ઇન્ડિયા, ભંડારીયા શાખા, ભાવનગરમાં તા.૧૮/૧૦/૨૦૨૪ નારોજ જમા કરાવતા સદર ચેક તા.૧૮/૧૦/૨૦૨૪ નારોજ "ડોરમેન્ટ" ના શેરા સાથે પરત આવેલ.(આંક-૧૨)

* સદરહુ ચેક પરત ફરતા તેઓએ આરોપીને તા.૧૪/૧૧/૨૦૨૪ નારોજ તેમના વિ.વકીલ શ્રી મારફતે આરોપીના સરનામે નોટિસ મોકલાવેલ. જેમાં તેઓના વિ.વ.શ્રીની સહી છે. (આંક-૮)

*સદર નોટિસ રજુ.પોસ્ટથી મોકલાવેલ તે બાબતની પોસ્ટ ખાતાની સફેદ પાવતી રજુ કરેલ છે. (આંક-૧૦)

* સદર નોટિસ આરોપીને તા.૨૧/૧૧/૨૦૨૪ ના રોજ બજી ગયેલ છે. (આંક-૯) આમ, આરોપીને નોટિસ બજી ગયેલ હોવા છતાં આરોપીએ સદર ચેકના નાણાં ચુકવી આપેલ નથી કે નોટિસનો કોઈ જવાબ આપેલ નથી.

૦૯. સદર કામે રેકર્ડ ધ્યાને લેતાં, બચાવપક્ષે વાદગ્રસ્ત ચેકની રકમ તેઓ ફરીયાદી ને ચુકવવા તૈયાર હોય, ચેકની મુળ રકમ રૂ.૫૦,૦૦૦/- જમા કરાવવા માંગતા હોય, જે નાઝરશ્રી સદર રકમ સ્વીકારે તેઓ હુકમ કરવા આંક-૧૮ થી અરજી રજુ રાખતાં સદર અરજી તળે રકમ જમા લેવા હુકમ કરવામાં આવેલ છે.

*નામ.સર્વોચ્ચ અદાલતે તાજેતરમાં SANJABIJ TARI VERSUS KISHORE S. BORCAR & ANR {2025 INSC 1158} ના ચુકાદામાં ઠરાવેલ છે કે,

38. Since a very large number of cheque bouncing cases are still pending and interest rates have fallen in the last few years, this Court is of the view that it is time to 'revisit and tweak the guidelines'. Accordingly, the aforesaid guidelines of compounding are modified as under:-

(a) If the accused pays the cheque amount before recording of his evidence (namely defence evidence), then the Trial Court may allow compounding of the offence without imposing any cost or penalty on the accused.

(b) *****

(c) *****

(d) *****

39. This Court is of the view that if the Accused is willing to pay in accordance with the aforesaid guidelines, the Court may suggest to the parties to go for compounding. If for any reason, the financial institutions/complainant asks for payment other than the cheque amount or settlement of entire loan or other outstanding dues, then the Magistrate may suggest to the Accused to plead guilty and exercise the power under Section 255(2) and/or 255(3) of the Cr.P.C. or 278 of the

BNSS, 2023 and/or give the benefit under the Probation of Offenders Act, 1958 to the Accused.

*તેના અનુસંધાને પ્રોબેશન ઓફ ઓફેન્ડર્સ એક્ટ-૧૯૫૮ ની કલમ-૩,૪, અને ક.૫ ની જોગવાઈઓ ધ્યાને લેતાં તે નીચે મુજબ છે.

૩. સજા આપ્યા પછી ચોક્કસ ગુનેગારોને મુક્ત કરવાની કોર્ટની સત્તા.—જ્યારે કોઈ વ્યક્તિ ભારતીય દંડ સંહિતાની કલમ ૩૭૯ અથવા કલમ ૩૮૦ અથવા કલમ ૩૮૧ અથવા કલમ ૪૦૪ અથવા કલમ ૪૨૦ હેઠળ સજાપાત્ર ગુનો કર્યો હોય, (૧૮૬૦નો ૪૫) અથવા ભારતીય દંડ સંહિતા અથવા અન્ય કોઈપણ કાયદા હેઠળ બે વર્ષથી વધુ ન હોય તેવી કેદની સજા અથવા દંડ અથવા બંનેની સજાપાત્ર કોઈપણ ગુનો કરે છે, અને તેની સામે અગાઉ કોઈ દોષિત ઠેરવવામાં ન આવે અને જે કોર્ટ દ્વારા તે વ્યક્તિ દોષિત ઠરે છે તેનો અભિપ્રાય છે કે, ગુનાની પ્રકૃતિ અને ગુનેગારના ચારિત્ર્ય સહિત કેસની પરિસ્થિતિઓને ધ્યાનમાં રાખીને, આપું કરવું યોગ્ય છે, તો, હાલમાં અમલમાં રહેલા કોઈપણ અન્ય કાયદામાં કંઈપણ હોવા છતાં, કોર્ટ, તેને કોઈપણ સજા ફટકારવા અથવા કલમ ૪ હેઠળ સારા વર્તનના પ્રોબેશન પર મુક્ત કરવાને બદલે, સજા ફટકારવા પછી તેને મુક્ત કરી શકે છે.

સમજૂતી.—આ કલમના હેતુઓ માટે, કોઈ વ્યક્તિ સામે અગાઉ થયેલી સજામાં આ કલમ અથવા કલમ ૪ હેઠળ તેની વિરુદ્ધ કરવામાં આવેલા કોઈપણ અગાઉના આદેશનો સમાવેશ થશે.

૪. સારા વર્તનના પ્રોબેશન પર અમુક ગુનેગારોને મુક્ત કરવાની કોર્ટની સત્તા.

(૧) જ્યારે કોઈ વ્યક્તિ મૃત્યુદંડ અથવા આજીવન કેદની સજા ન થઈ શકે તેવા ગુના માટે દોષિત ઠરે છે અને જે કોર્ટ દ્વારા તે વ્યક્તિને દોષિત ઠરે છે તેનો અભિપ્રાય છે કે, ગુનાની પ્રકૃતિ અને ગુનેગારના ચારિત્ર્ય સહિત કેસની પરિસ્થિતિઓને ધ્યાનમાં રાખીને, તેને સારા વર્તનના પ્રોબેશન પર મુક્ત કરવું યોગ્ય છે, તો, તે સમયે અમલમાં રહેલા કોઈપણ અન્ય કાયદામાં કંઈપણ હોવા છતાં, કોર્ટ તેને તાત્કાલિક કોઈપણ સજા ફટકારવાને બદલે, જામીનદાર સાથે અથવા તેના વગર, જામીન પર મુક્ત થવાનો નિર્દેશ આપી શકે છે, કોર્ટ નિર્દેશિત કરી શકે તે સમયગાળા દરમિયાન, ત્રણ વર્ષથી વધુ ન હોય ત્યારે હાજર રહેવા અને સજા ભોગવવા માટે, અને તે દરમિયાન શાંતિ જાળવવા અને સારા વર્તન માટે:

પરંતુ કોર્ટ ગુનેગારને આવી મુક્તિનો નિર્દેશ આપશે નહીં સિવાય કે તે સંતુષ્ટ થાય કે ગુનેગાર અથવા તેના જામીનદાર, જો કોઈ હોય, તે જગ્યાએ નિવાસસ્થાન અથવા નિયમિત વ્યવસાય ધરાવે છે જ્યાં કોર્ટ અધિકારક્ષેત્રનો ઉપયોગ કરે છે. અથવા જેમાં ગુનેગાર તે સમયગાળા દરમિયાન જીવે તેવી શક્યતા છે જે દરમિયાન તે બોન્ડમાં દાખલ થાય છે

- (૨)
- (૩)
- (૪)
- (૫)

૫. મુક્ત કરાયેલા ગુનેગારોને વળતર અને ખર્ચ ચૂકવવાનો આદેશ આપવાની કોર્ટની સત્તા.

(૧) કલમ ૩ અથવા કલમ ૪ હેઠળ ગુનેગારને મુક્ત કરવાનો નિર્દેશ આપતી કોર્ટ, જો યોગ્ય લાગે, તો તે જ સમયે તેને ચૂકવવાનો નિર્દેશ આપતો વધુ આદેશ આપી શકે છે—

(ક) ગુનાના આચરણથી કોઈપણ વ્યક્તિને થયેલા નુકસાન અથવા ઈજા માટે કોર્ટ વાજબી માને તેવું વળતર; અને

(ખ) કાર્યવાહીનો ખર્ચ જે કોર્ટ વાજબી માને તેવું.

(૨) પેટા-કલમ (૧) હેઠળ ચૂકવવાનો આદેશ આપવામાં આવેલી રકમ કોડની કલમ ૩૮૬ અને ૩૮૭ ની જોગવાઈઓ અનુસાર દંડ તરીકે વસૂલ કરી શકાય છે.

૧૦. ઉપરોક્ત તમામ ચર્ચાને આધીન આરોપીનાએ ધી એન.આઈ.એક્ટની કલમ-૧૩૮ અન્વયે શિક્ષાપાત્ર ગુનો આચરેલ હોવાનું ફલિત થાય છે. તે સંજોગોમાં ફરિયાદપક્ષે મુકેલ આક્ષેપો આરોપી સામે વાજબી શંકાથી પર પુરવાર કરેલ હોય મુદ્દા નં.(૧) નો જવાબ હકાર માં ઠરાવવામાં આવે છે. પરંતુ, સદર કામ હાલ ફરીયાદીની ઉલટતપાસ ના તબક્કે છે અને આરોપીપક્ષ નો પુરાવો શરૂ થયેલ ના હોય, ઉપરોક્ત નામ. સર્વોચ્ચ અદાલતે ઠરાવેલ સિંધ્યાંત પ્રમાણે આરોપી ને પ્રોબેશન અંગેનો લાભ આપવો ન્યાયોચિત હોય ન્યાય ના હિતમાં નીચે મુજબ નો હુકમ કરવામાં આવે છે.

:: આ ખ રી હુ ક મ ::

- (૧) ભારતીય નાગરીક સુરક્ષા સંહિતાની કલમ-૨૭૧(૧) અન્વયે આરોપી બારૈયા વિક્રમભાઈ ખાટાભાઈ નાઓને ધી નેગોશીએબલ ઈન્સ્ટ્રુમેન્ટ એક્ટની કલમ-૧૩૮ અન્વયેના ગુનામાં તકસીરવાર ઠરાવી એક માસ ની સાદી કેદ નો હુકમ કરવામાં આવે છે.
- (૨) વધુમાં હુકમ કરવામાં આવે છે કે, આરોપીએ દંડ પેટે રૂ.૨,૫૦૦/- (અંકે રૂપિયા પચ્ચીસો) પુરા ભરપાઈ કરવા હુકમ કરવામાં આવે છે અને સદર રકમ ફરીયાદી ને વળતર તરીકે ફિ.પ્રો.કો.ક.૩૫૭(૧) તથા પ્રોબે. ઓ. એક્ટ કલમ-૫(૧) મુજબ ચુકવી આપવા હુકમ કરવામાં આવે છે. આરોપી જો દંડ ની રકમ ભરપાઈ ના કરે તો દસ(૧૦)દિવસની સાદી કેદની સજા નો હુકમ કરવામાં આવે છે.
- (૩) વધુમાં હુકમ કરવામાં આવે છે કે, આરોપીને સારી વર્તણુક ધરાવવા માટે પ્રોબેશન ઉપર છોડવામાં આવે છે અને આરોપીએ રૂ.૫,૦૦૦/- ના જામીન રજુ કરવા અને જ્યારે પણ કોર્ટ હાજર થવા હુકમ કરે ત્યારે તેમજ સજા ભોગવવા હુકમ કરવામાં આવે ત્યારે હાજર રહેવું.
- (૪) આરોપીએ જમા કરાવેલ ચેકની રકમ ફરીયાદી ઉપાડવા માટે સ્વતંત્ર છે. ચુકાદો આજ તા. ૦૮ મી, માહે: એપ્રિલ, સને:૨૦૨૬ નારોજ ખુદી અદાલતમાં વાંચી સંભળાવી જાહેર કરવામાં આવ્યો.

સ્થળ: ભાવનગર

તા.: ૦૮/૦૪/૨૦૨૬

(જીતેન્દ્રકુમાર પ્રભુદાસ પ્રજાપતિ)

બીજા એડીશનલ ચીફ જ્યુડીશીયલ મેજિસ્ટ્રેટ,
(સ્પે.નેગો.કોર્ટ-ભાવનગર)

JUDGE CODE NO.GJ01121